





ካብ 80ታት ጀሚሩ ከሳብ ናይ ትማሊ ኢንተርቪው ዝጸንሐ ናይ ኢሳያስ ኣፈወርቂ ድጉል ሃንቀውታ ኣብ ልዕሊ ኢትዮጵያ ንምትግባር፡ ብኢሳያስ ዝተዓሰቡ ዓበይቲ ሰለይቲ መኮንናት ናይ ኢትዮጵያ።

1. ኮሎኔል በዛብህ ጴጥሮስ፡ "ባለ መዳልያ" 2. ኣቢይ ኣሕመድ፡ "ኣሳ ነባሪ"
3. ሻለቃ ዳዊት ወልደጊዮርጊስ፡ "ለስላሳው" 4. ሻምበል ድጋፌ ኣበበ፡ "ለማኝ"

ኣይከሰርናን!



ብኢንቨስቲገይተር ሃይለ መንገሻ ዑቕብ
ክፋል - 1

ግንባርቶሮንቶ. ኮም
ፈብሩዋሪ 16፡ 2020

ከቡራን ኤርትራውያን፡ ኢሳያስ ኣፈወርቂ፡ ኣብ ጁላይ 18፡ 2018፡ "ሎሚ ኣብዚ ሕጂ ዘለናዮ ግን ኣይከሰርናን" ኢሉና። እዞም ኣብ ላዕሊ ዝራኣናዮም ኢትዮጵያውያን ሰለይቲ፡ ባለ መዳልያኦም፡ ለሰላሳኦም፡ ሻምበል ድጋፌኦም ክሳብቲ ዝግበዩ "ኣሳ ነባሪ" ኣቢዮም፡ መልሚሉን ኣፍሪዩንሲ ከመይ ሓቂ ዘይህሉ? ንሱ ሓቂ'ዩ ዘሎ።

እዚ ኢንቨስቲገሽን፡ ንኢሳያስ ኣፈወርቂ "ኣይከሰርናን" ዘበልዎ ኩሎም ድሕረ ባይታታትን ተመኩሮታትን ብደቂቕ መርሚሩ ዘቕርብ ስለያዊ መጻናዕቲ'ዩ ።

1. ኮሎኔል በዛብህ ጴጥሮስ፡ "ባለ መዳልያ"

አብዚ ናይ ሎሚ ኢንተል፡ ቀዳማይ ሰሪዕዮ ዘለኹ ሰላይ ናይ ኢሳያስ አፈወርቂ፡ ኢትዮጵያዊ ፓይሎት ኮሎኔል በዛብህ ጴጥሮስ ኢዩ።

ኮሎኔል በዛብህ ጴጥሮስ፡ አብ ውግእ ኢትዮ-ሶማል፡ ካብ ጁላይ 1977 ክሳብ ፈብሩዋሪ 1978፡ አብ ሞንጎ ናይ ሶማሊያን ኢትዮጵያን ተዋጋእቲ ጀታት ዝተፈጸሙ ናይ ዶግ ፋይት ረጽምታት፡ ብዘርአዮ ጀግንነት፡ አብ ሰፕተምበር 3፡ 1978፡ ብኢድ ሌተናንት ኮሎኔል መንግስቱ ሃይለማርያም፡ ርእሰ ሃገር ኢትዮጵያ ነበር፡ ናይ ጀግንነት መዳልያ ዝተሸለመ "ባለ መዳልያ" ፓይሎት ነበረ። አብ ገጽ 4 ዘሎ ፎቶ ተመልከቱ።

ድሕሪ ውግእ ኤሪትሮ-ኢትዮጵያ ምብርዑ፡ አብ ዕለት ጁን 6፡ 1998፡ ክልተ ተዋጋእቲ ጀታት ዝሓቆፈ ስዓድሮን ካብ መደበር ሓይሊ አየር መቐለ ተበገሰ። ሚሽን ናይቲ ስዓድሮን፡ ንአየርፖርት አስመራ ምጥቃዕ ነበረ። አብቲ ስዓድሮን፡ ቀዳማይ አብራራ፡ ሚግ-21 ዝሓዘ ፓይሎት ሞቶ አለቃ እንደገና ታደሰ ነበረ። ካልኣይ አብራራ ድማኒ ሚግ-21 ዝሓዘ ፓይሎት ኮሎኔል በዛብህ ጴጥሮስ ነበረ።

መራሒ ናይቲ ስዓድሮን፡ ኮሎኔል በዛብህ ጴጥሮስ ነበረ። ናይ ኮሎኔል በዛብህ ሚግ-21 መለለዪ ቁጽሪ ጀት 1083 ነበረ። ክሳብ ሕጂ አብ ዝገበርክዎ ኢንቨስቲገሽን፡ ናይ ሞቶ አለቃ እንደገና ታደሰ ሚግ-21 መለለዪ ቁጽሪ ጀት ክረኽቦ አይከኣልኩን። ይቕሬታ።



ፕሮፌክቶ ኢትዮጵያዊ ፓይሎት ኮሎኔል በዛብህ
ጴጥሮስ፡ ምስቲ ኣብ ሰፕተምበር 3፡ 1978 ብኢድ
ሌተናንት ኮሎኔል መንግስቲ ሃይለማርያም ዝተሸለሞ
ናይ ጀግንነት መዳልያ።

**ኣብ ጁን 6፡ 1998፡ ኣጋ ፍርቂ መዓልቲ፡ እቲ ስኳድሮን፡ ኣብ
ኣየርፖርት ኣስመራ በጺሑ፡ መጥቃዕቲ ንእለቱ ፈነወ።
ዝቃጸል ኣቃጸለ። ድሕሪ መጥቃዕቲ ምፍጻሙ፡ ሞቶ ኣለቃ
እንደገና ታደሰ፡ ጀቱ ሒዙ ናብ መቐሊኡ ተዓዘረ።**



ጁን 6: 1998: ኮሎኔል በዛብህ ጴጥሮስ፡ ካብ መቐለ ኣብሪሩ ዘምጸኦ ሚግ-21 መለለዪ ቁጽሪ 1083 ነበረ።

ሚግ-21 መለለዪ ቁጽሪ 1083 ዝሓዘ ኮሎኔል በዛብህ ግን ናይ ሞቶ ኣለቃ እንደገና ታደሰ ሚግ-21 ሚሽን ኣብቂዓ፡ ናብ ዝመጸቶ መደበር ሓይሊ ኣየር መቐለ ገጸ ካብ ምርኢት ክሳብ ትስወር፡ ተተጠውዩ ብምምልላስ ግዜ ክቐትል ጸንሐ። ሞቶ ኣለቃ እንደገና ታደሰ ሽርብ ምስበለሉ፡ ኮሎኔል በዛብህ ተጠውዩ መጺኡ፡ ሚግ-ዕስራን ሓደኑ ኣብ መዕርፎ ነፈርቲ ኣስመራ ብምስጢር ኣዕለባ።

ፓይሎት ኮሎኔል በዛብህ ጴጥሮስ ብዓንቶብኡ ኣብ ሳሕል፡ ኤርትራ፡ ኣብ ጸጋማይ ክንፊ ናይ ግንባር ናቕፋ፡ ካብቲ ናይ ፈለማን ናይ መወዳእታን ሓቀኛ ምርኮኛ ፓይሎት ዝኾነሉ ዕለት፡ ኣፕሪል 20፡ 1984 ኣትሒዙ፡ ንዓመታት ኣብ ሳሕል "የሕዝባዊ ግንባር ሓርነት ኤርትራ ነጻ ታጋይ" ኮይኑ ዝጸንሐ ነበረ።

ነጻ ታጋይ በዛብህ ጴጥሮስ፡ ኣብ ሳሕል ብስርዓት ብስለያዊ ስልጠና ዝተመልመለን ኣባል ሕቡእ ሰልፊ ወይም ኣባል ህዝባዊ ሰውራዊ ሰልፊ ኤርትራ (Eritrean Peoples Revolutionary Party) ዝነበረን ኢትዮጵያዊ ኢዩ።



ሓቀኛ ምርኮኛ ፓይሎት ኮሎኔል በዛብህ ጴጥሮስ፡ ኣብ ኣፕሪል 20፡ 1984፡ ኣብ ጸጋማይ ክንፊ ናይ ግንባር ናቕፋ፡ ናይ ህዝባዊ ግንባር ሓርነት ኤርትራ፡ ናይ መጀመርያን መጨረሻን፡ ሓቀኛን እንኮን ኢትዮጵያዊ ምርኮኛ ፓይሎት ኮነ።

ኣብ ኣፕሪል 20፡ 1984፡ ፓይሎት ኮሎኔል በዛብህ ጴጥሮስ፡ ሚግ-23 ሒዙ ኣብ ጸጋማይ ክንፊ ናይ ግንባር ናቕፋ፡ ሳሕል ደብዳብ እናፈጸመ ከሎ፡ ተዋጋኢት ጀቱ ብናይ ህዝባዊ ግንባር ሓርነት ኤርትራ ናይ ጸረ ነፈርቲ ረሻሽ ኣሃዱታት ሞቶረኣ ተሃሪማ፡ ናብ መሬት ወዲቓ ተሓምሸሸት።



ደቂ ቆርጭ፡ ናይ ጸረ ነፈርቲ ረሻሽ አሃዱታት
ናይ ህዝባዊ ግንባር ሓርነት ኤርትራ። ኣብ ኣፕሪል 20፡
1984፡ ኣብ ጸጋማይ ክንፊ ናይ ግንባር ናቕፋ፡ ሚግ-23 ናይ
ኮሎኔል በዛብህ ጴጥሮስ እናደብደበት ከላ፡ ብጠያይቲ
ረሻሽ ሞቶረኣ ዘቢጦም ከምትወድቅ ገበርዋ። እዚ
ኣብነታዊ ፎቶግራፍዮ።

ኮሎኔል በዛብህ ጴጥሮስ፡ ኣብ ኣፕሪል 20፡ 1984፡ ኣብ
ጸጋማይ ክንፊ ናይ ግንባር ናቕፋ፡ ሚግ-ዕስራን ሰለስትኑ ኣብ
ሰማይ ከላ ብደቂ ቆርጭ ናይ ህዝባዊ ግንባር ሓርነት
ኤርትራ ሞቶረኣ ተዘቢጣ ኣብ መሬት ስለዝተሓምሸሸት፡
በዚ ኣጋጣሚ እዚ ኢንቨስቲገሽን ንቅያ ናይ ደቂ ቆርጭ ናይ
ጀግንነት ሰርቲፊኬት ይህብ። ኢንቨስቲገሽን ይቕጽል።



ዘይፐርፌክቶ ምርኮኛ ኣብ ሳሕል

**ኤምኣይ-ሓደ ናይ በረራ ጃኬቱን
(MA-1 Flight Jacket) ኣብ
ኣጸብዕቱ ናይ ቃል
ኪዳን ወርቂ
ቀለቤቱን**





ኤምአይ-ሓደ ናይ በረራ ጃኬት (MA-1 Flight Jacket)
ናይ ኮ/ በዛብህ ጴጥሮስ፡ ናይ አሜሪካ ኤምአይ-ሓደ ጃኬት (MA-1)
ደጊኡ ሓምላይ ሕብሪ ኮይኑ ግምጥልሹ አራንሾኒ ሕብሪ ኢዩ።
ፓይሎት፡ ካብ ዝተሃርመት ነፋሪት፡ ጃንጥላ ጌሩ ሂወቱ ምስ
ኣድሓነ፡ ረሰኩዩ (Rescue) ሂሊኮፕተር ብንጹር መታን ክትርእዮ
ብግምጥልሹ በቲ አራንሾኒ ወገኑ ይኸደኖ። ፓይሎት፡ ካብ ጸላእቱ
ክኸወል ምስዝደሊ ግን በቲ
ሓምላይ ግዳሙ
ይኸደኖ።



ምስጢር ኤምአይ-ሓደን ወርቂ ቀለቤትን

ኣብ ገጽ 8ን 9ን ዘለዉ ፎቶታት ብህድኣት ንተዓዘቦም። ኤምአይ-ሓደ ናይ በረራ ጃኬት (MA-1 Flight Jacket)፡ ኣብ ኖክስቪል፡ ተነሲ፡ ሕ/መ/አመሪካ፡ ብኣልፋ ኢንዱስትሪስ ዝተባህለ ናይ ወተሃደራዊ ኣልባሳት ፋብሪካ፡ ዝፍብረኽ ናይ ፓይሎታት ወተሃደራዊ ጃኬት ኢዩ።

ቅድሚ መንግስቲ ኣብዮታዊት ኢትዮጵያን ኮሙኒስታዊት ሶቪት ሕብረትን፡ ኣብ መይ 8፡ 1977፡ ኣብ ሞስኮ፡ ጠቕላላዊ ዲፕሎማሲያውን ቁጠባውን ወተሃደራውን ውዕላት ምፍርራመን፡ ስርዓት ደርግ ናይ ኣሜሪካ ወተሃደራዊ ኣጽዋራትን ሎጂስቲካዊ ደገፋትን ኣይተፈለዩን ነበረ። በዚ ምክኒያትዮ ኮ/ በዛብህ ጴጥሮስ፡ ኣብቲ ኣቕሪብልኩም ዘለኹ ኣርካይቫል ፎቶ ናይ ገጽ 8፡ ናይ ኣመሪካ ኤምአይ-ሓደ ናይ በረራ ጃኬት (MA-1 Flight Jacket) ወዲዮ ንርኦ ዘሎና።

ኮሎኔል በዛብህ ጴጥሮስ፡ እዚ ብናይ ኢትዮጵያ ሓይሊ ኣየር ዝተዓደሎ ኤምአይ-ሓደ (MA-1) ወተሃደራዊ ጃኬት ናይ ኣሜሪካ፡ ድሕሪ ምርኮኛ ምኃኑ፡ ብተጋደልቲ ህዝባዊ ግንባር ሓርነት ኤርትራ ኣይተሃገረን። ብዙሕ ዘስደምምዮ።

ተጋደልቲ ህዝባዊ ግንባር፡ ምሽዶ ናይ ምርኮኛ ብሉጽ ኤምአይ-ሓደ (MA-1) ወተሃደራዊ ጃኬት፡ ብጠያይቲ ዝተባሳሰዑን ደማውቲ ዝተጸያየቑን ጃኬታት፡ ካብ ፊሳታት ወተሃደራት ኢትዮጵያ ቀንጢጦም ዝኸደኑ ተጋደልቲ ኢዮም ዝነበሩ። ስለምንታይ ግን ህዝባዊ ግንባር ንምርኮኛ ኮሎኔል በዛብህ ጴጥሮስ ብኤምአይ-ሓደ (MA-1) ክፋሳሳሕ ሓዲጎሞ? እዚ ንገዛእ ርእሱ ቁንቁኛ ዘለዎ ኢንተል ኢዩ።

ብኻልእ መዳይ ምርኮኛ ኮሎኔል በዛብህ፡ ኣብ ገጽ 8፡ ኣብ ኣጸብዕቲ፡ ናይ ቃል ኪዳን ወርቂ ቀለቤቱ ከበለጭልጭ ንዕዘቦ። ምርኮኛ ደኣኒ ካብ መዓስዮ ኣብ ህዝባዊ ግንባር ናይ ቃል ኪዳን ወርቂ ቀለቤት ከበለጭልጭ ዝተፈቐደሉ?


ኣሸምባይ'ዶ ኢትዮጵያዊ ምርኮኛ፡ ተጋደልቲ ህዝባዊ ግንባር ካብቲ ዝላዓለ በዓል ኣፊስ፡ ሓላፊ ናይ ፖሊት ቢሮ ክሳብ ተራ በዓል ሽዳ፡ ናይ ቃል ኪዳን ወርቂ ቀለቤታት ኣብ ኣጸብዕቶም ክገብሩ ፍጹም . . . ፍጹም ኩልኩል'ዩ ዝነበረ። ንተጋደለቲ ዘይተፈቐደስ ንምርኮኛ? እዚ ንባዕሉ፡ ብዓይኒ ኢንቨስቲገሽን "Oh! My God!" ዘብል ኢንተል ኢዩ።

ኮሎኔል በዛብህ፡ ሚግ-ዕስራን ሰለስቲኑ፡ ብናይ ህዝባዊ ግንባር ሓርነት ኤርትራ ጸረ ነፈርቲ ረሻሽ ሞቶረኣ ተዘቢጣ፡ ኣብቲ ህዝባዊ ግንባር ዝቆጸጸርዎ ተቓናቓኒ ስፍራ ናይ ጸጋማይ ክንፊ ግንባር ናቕፋ ተሓምሸሸት። ንሱ፡ ቅድሚ እታ ሚግ ናብ መሬት ምሕምሻሻ፡ ብጃንጥላ ወሪዱ ሂወቱ ኣድሓነ።

ጽሕፍትኡ ኮይኑዎ ግን ኣብቲ ህዝባዊ ግንባር ዝቆጸጸርዎ ተቓናቓኒ ስፍራ ናይ ጸጋማይ ክንፊ ግንባር ናቕፋ ክዓልብ የግዲ ኮነ። ብተጋደልቲ ህዝባዊ ግንባር ሓርነት ኤርትራ ከኣኒ ተለቂሙ ናይ መጀመርያን መጨረሻን፡ ሓቀኛን እንኮን ኢትዮጵያዊ ምርኮኛ ፓይሎት ኮነ።

ድራማ ኢፒኦርፒ (Drama EPRP)

ኣብ ጁን 6፡ 1998፡ ሚግ ናይ ኮሎኔል በዛብህ ጴጥሮስ፡ ብናይ ጸረ ነፈርቲ ረሻሽ ናይ ምክልኻል ሓይልታት ኤርትራ ፈጺማ ኣይተሃርመተን፡ ፈጺማ ናብ መሬት ኣይወደቐትን።



ጁን 6: 1998: ድራማ ኢ.ፒ.አር.ፒ (Drama EPRP)

ሓምላይ ኮምፕላሲዮኒዝ ወደደ አምሰሉ ፓይሎት ሻለቃ በዛብህ ጴጥሮስ ምስ አመሰሉ ማረኸቲ ሓረስቶት ዓጸናፍ። ኩሎም እዞም አምሰሉታት፡ አባላት ናይቲ ኢ.ሳ.የስ አፈወርቂ ኣብ 1975 ብምስጢር ንበይኑ ዘቐሞ ሕቡእ ሰልፊ (Eritrean Peoples Revolutionary Party) ነበሩ። ኣብ ጁን 6፡ እቲ ሓደ ዝማረኸ ኢትዮጵያዊ ፓይሎት እቶም ካልኣት ከኣኒ ማረኸቲ ኤርትራውያን ተመሲሎም፡ ምስጢራዊ ተዋስኦ ክሰርሑ ዋግሉ።

በዛብህ ጴጥሮስ'ውን ብጃንጥላ ጌሩ ናብ መሬት ፈጸሙ ኣይወረደን። ናይ ጁን 6፡ 1998 ፍጻሜታት፡ ንኩሎኛል በዛብህ ዝተመልከተ ብምሉኡ ድራማ ከምዝነበረ፡ ብዘየማትእ የረጋግጸልኩም።

ኩሎኛል በዛብህ ጴጥሮስ ምስቶም ደቂ ማሕበሩ፡ አባላት ሕቡእ ሰልፊ (EPRP) ብሸፈጥ ኢዩ ተማሪኹሎም። ካብ መቐለ ኣብሪርዋ ዝመጸ ሚግ-21፡ መለለዩ ቁጽሪ 1083 ብምስጢር ኣብ መዕርፎ ነፈርት ኣየርፖርት ኣስመራ የዕሊቡ፡ ብመጀመርታ ነታ ሚግ-21 ንደቂ ማሕበሩ ኣረከባ።

ቀጺሎም፡ ኮሎኔል በዛብህ ጴጥሮስን ደቂ ማሕበሩን ኣብ ምስጢራዊት መኪና ሕቡእ ሰልፊ ተጻዒኖም፡ ካብ ኣየርፖርት ኣስመራ ናብ ዓጸናፍ፡ ከባቢ ኣስመራ፡ ብፈጣን ናህሪ ሃፍ ኢሎም ነፈጹ። ካብ ዓጸናፍ፡ ድራማ ኢፒኣርፒ፡ ከም ተንቀሻቻሲ ፍልም ናይ ሆሊውድ ይጅምር።

ከመቅጽበት፡ "ድምጺ ሓሶት" ዑብ ክትብል ትጅምር። "ንመዕርፎ ነፈርቲ ኣስመራ ክትሃርም ዝመጸት ናይ ኢትዮጵያ ሚግ-23፡ ብጸረ ነፈርቲ ናይ ምክልኻል ሓይልታት ኤርትራ ተሃሪማ፡ ኣብ ከባቢ ዓጸናፍ ናብ መሬት ወዲቓ ከምዝተቐጸለት፡ ፓይሎት ናይታ ሚግ ኮሎኔል በዛብህ ጴጥሮስ ብጃንጥላ ድሕሪ ምውራዱ ብሓረስቶትን ብኣባላት ምክልኻል ሓይልታት ኤርትራን ተማሪኹ ኣብ ትሕቲ ቁጽጽሮም ከምዘሎ፡ ካብቲ ከባቢ ዝመጸና ህጽጽ ሓበሬታ ይገልጽ።"

መስርሕ ምልመላ

ምርኮኛ ፓይሎት ኮሎኔል በዛብህ ጴጥሮስ፡ ኣብ ከይዲ ዓመታት፡ መድረኽ ብመድረኽ፡ ምርኮኛ ... ነጻ ታጋይ ... ቀጺሉ ከም ናይ ኢሳያስ ኣፈወርቂ ዝለዓለ ኢትዮጵያዊ ሰላይ ተመልሚሉ፡ ኣባል ናይቲ ህዝባዊ ሰውራዊ ሰልፊ ኤርትራ (Eritrean Peoples Revolutionary Party) ተባሂሉ ዝጽዋዕ ሕቡእ ሰልፊ ኮነ።

ሕቡእ ሰልፊ (EPRP)፡ ኣብ ልዕሊ ተጋደልቲ ህዝባዊ ግንባርን ኢትዮጵያውያን ምሩኻትን ምስጢራዊ ሰብኣዊ ራዳር ብምኻን ዝስለዩምን፡ ናይ ኢሳያስ ኣፈወርቂ ናይ ስለያን ናይ ስልጣን መቆጻጸርን መብሓትን ውልቃዊ ትካል ነበረ።

ኢሳያስ አፈወርቂ፡ ነቲ ሕቡእ ሰልፊ፡ ብውልቁ ኣብ 1975፡ ኣብ ከርሲ ህዝባዊ ግንባር ሓርነት ኤርትራ አቛሞ።

ነጻ ታጋይን ኣባል ሕቡእ ሰልፍን ኮሎኔል በዛብህ ጴጥሮስ፡ ብስርዓት ብስለያ ተመልሚሉ፡ ንስለያዊ መደብ ድሉው ከምዝኸውን ተገብረ።

ነጻ ታጋይ ኮሎኔል በዛብህ ጴጥሮስ፡ ከሳብ መደቡ ዝንገሮ፡ ኣብ ደጀን፡ ኣብ ክፍሊ ኤለክትሮኒክስ ናይ ህዝባዊ ግንባር ሓርነት ኤርትራ ተመዲቡ፡ ከም "ተጋዳላይ ክጋደል" ይጸንሕ።

ኣብ 1991፡ ብዝተሓባባረ ቀላጽም ናይ ህዝባዊ ግንባር ሓርነት ኤርትራን ህዝባዊ ወያነ ሓርነት ትግራይን፡ ክልቲኤን ሃገራት ኤርትራን ኢትዮጵያን ካብ ደርግ ድሕሪ ምሕራረን፡ ሲቪላዊ በዛብህ ጴጥሮስ ናብ ሃገሩ ኢትዮጵያ፡ ከም ንቡር ዜጋ ተመልሰ።

ኢሳያስ አፈወርቂ፡ ንሲቪላዊ በዛብህ ጴጥሮስ ናብ ሃገሩ ኢትዮጵያ ከመልሶ ከሎ፡ መንግስቲ ኢሕአደግ (የኢትዮጵያ ሕዝቦች ኣብዮታዊ ዲሞክራሲያዊ ግንባር፡ Ethiopian People's Revolutionary Democratic Front) ካብቲ ምኡርን ፍሉጥን ሻለቃ በዛብህ ጴጥሮስ ሓሊፉ ካልእ ከምዘይቆጽር፡ ኣዳዕዲዑ ይፈልጥ ነበረ።

ከመዮ ውጥን ኢሳያስ አፈወርቂ ከኣኒ ኢሕአደግ ንሻለቃ በዛብህ ጴጥሮስ፡ ኣብ ሓይሊ ኣየር ኢትዮጵያ ዳግማይ ቆጸሮ።

ኢሳያስ አፈወርቂ፡ በቲ ኣብ 2018 ዝተዓወተሉ፡ ምስጢራዊ ስኩፖ ኣሳ ነባሪ (ኣቢይ ኣሕመድ) ኣብ ውሽጢ ኢሕአዴግ፡ "ኣይከሰርናን" ምባሉ፡ ኣይተጋገየን። እቲ ካብ መፋርቕ 80ታት ዝጀመረ፡ ዓመታት ዝወሰደ ኦፐሬሽን ስኩፖ ሻለቃ በዛብህ ጴጥሮስ ኣብ ውሽጢ ኮሚዩኒቲ ሓይሊ ኣየር ኢትዮጵያውን ካብዚ ናይ 2018 "Game Over!" ዋላ ሓንቲ መለሳ የብሉን።

ኦፐሬሽን ስኩፖ ሻለቃ በዛብህ ጴጥሮስ ኣብ ውሽጢ ኮሚዩኒቲ ሓይሊ ኣየር ኢትዮጵያ ብዓወት ምስተዛዘመ፡ ሻለቃ በዛብህ ካብታ ዝተቐጸርላ ዕለት ጀሚሩ ንጎይትኡ ኢሳያስ አፈወርቂ ኩሉ መዳይዊ ስለያ ከበርክት ጀመረ።

ሻለቃ በዛብህ ጴጥሮስ፡ ንኢሳያስ አፈወርቂ፡ ዓቕሚ ሓይሊ ኣየር ኢትዮጵያ . . . ዓይነትን ብዝሕን ነፈርቲ . . . ኣብ ኮሚዩኒቲ ሓይሊ ኣየር ኢትዮጵያ መነ መን ኣለዉ? . . . ዝወጹ ጽሑፋት ወይ መምርሒታት፡ ኣቦ ወይ ኣደ ዝተረድኡ ኣባል ኮሚዩኒቲ ሓይሊ ኣየር ኢትዮጵያ . . . ወዘተ ኮታስ ኩሉ መዳያዊ ምስጢራት የመሓላልፈሉ ነበረ።

ኢሳያስ አፈወርቂ፡ ኣብ ልዕሊ ኢትዮጵያ ስሱዕ ዓይኒ ከቐምጥ ዝጀመረ፡ ሕጂ ድሕሪ ውግእ ኤሪትሮ-ኢትዮጵያ ናይ 1998-2001 ዝመጸ ዘይኮነስ ካብ ቀደም፡ ካብ መጀመርያ 80ታት፡ ካብ ግዜ ገድሊ ጀሚሩ ነበረ።

እዚ ናይ ኢሳያስ አፈወርቂ ክቱር ባህጊ ናይ ኢትዮጵያ፡ ንሻለቃ በዛብህ ጴጥሮስ እንተላይ ንካልኦት፡ መጨረሻትኡ ናብ ክወጹሉ ዘይከእሉ መጻወድያ ናይ ሞት (Death Trap) ከምዘእተዎም፡ ኩልና የዐሪና ክንፈልጥ ይግባእ።

...ይቕጽል

Colonel Bezabh Petros, Abiy Ahmed, Shaleqa Dawit Woldegiorgis,
Shambel Abebe Degafie, Isayas Afewerki

Please submit inputs, comments and questions. Thank you.

Investigator Haile Menegesha Okbe
Toronto, Canada

COM LINKS

Cellphone: 416-858 9305

Eamil: haileokbe@yahoo.com

FB: Haile Mengesha Okbe

WhatsApp: Haile Menegesha Okbe